



MARSAXLOKK

Minuti tal-laqgħa tal-Kunsill Lokali Marsaxlokk, laqgħa nru. 2(2012), li saret fl-Uffiċċju Amministrattiv, 2 Triq Vittorio Cassar, Marsaxlokk, nhar l-Erbgħa 11 ta' April 2012, fis-6:00p.m.

1. Preżenti :

Sindku	Edric Micallef
Viċi-Sindku	Carmelo Bugeja
Kunsilliera	Angelo Micallef
	Steven Grech
	Stephen Caruana

Segretarju Eżekuttiv	Duncan Hall
-----------------------------	-------------

Aġenda għal-laqgħa :

1. Qari tal-Minuti
2. "Arisings" mill-Minuti
3. Korrispondenza
4. Kommunikazzjonijiet tas-Sindku
5. Jum Marsaxlokk
6. Master Plan (Xatt is-Sajjieda)
7. Approvazzjoni ta' hlasijiet
8. Affarijiet oħra

Talba

Is-Sur Angelo Micallef flimkien ma' dawk preżenti qal it-talba.

1. Qari tal-Minuti

Il-Minuti ġew meħuda bħala moqrija. Il-Kunsill unanimament approva l-korrettezza tal-Minuti fuq mozzjoni tas-Sur Stephen Caruana, issekondat mis-Sur Steven Grech li għaddiet b'mod unanimu.

2. Arisings mill-Minuti

Ma kienx hemm

3. Korrispondenza

Nqrat il-korrispondenza kollha

- 3.1** Permezz ta' e-mail datat 12 ta' Marzu 2012, is-Sinjura Catherine Farrugia infurmat lill-Kunsill Lokali illi wara li fuq parir ta' l-istess Kunsill Lokali kienet talbet lil Transport Malta sabiex tkun tista' tinstalla *barrier* kienet giet infurmata illi tali applikazzjoni kellha tiġi riferuta lil Transport Malta mill-Kunsill Lokali. Kien hemm qbil unanimu illi l-Kunsill Lokali għandu japplika sabiex il-*barrier* kkonċernata tiġi installata.
- 3.2** E-mail datat 11 ta' April 2012 mingħand is-Sur Joseph Saetta f'isem I.P.S. Ltd li permezz tagħha ingibdet l-attenzjoni tal-Kunsilli Lokali kollha rigward haddiema ta' l-istess kumpanija assenjati mal-Kunsilli Lokali illi ma kienux qieghdin josservaw il-ħinijiet tax-xogħol. Is-Sur Saetta spjega kif, kemm il-darba ssir spezzjoni u l-haddiema ma jinstabux fuq il-lant tax-xogħol mingħajr raġuni valida, l-istess haddiema jitlehew mingħajr ebda avviz. Kien hemm qbil illi kopja ta' dan l-avviz kellu jiġi mogħti lill-haddiema ta' I.P.S. Ltd assenjati mal-Kunsill Lokali ta' Marsaxlokk.
- 3.3** E-Mail datat 26 ta' Marzu 2012 mingħand is-Sur Mario Camilleri li permezz tiegħu il-Kunsill gie mitlub jilqa' studenta Franciża li kienet ser iżżur Malta sabiex tikseb esperjenza ta' xogħol għal perjodu ta' erba' gimghat. Wara diskussjoni qasira kien hemm qbil unanimu illi l-Kunsill Lokali għandu jaċċetta t-talba tas-Sur Camilleri.
- 3.4** Permezz ta' E-Mail datat 29 ta' Marzu 2012, is-Sur Clifford Vella offra lill-Kunsill Lokali bejgħ ta' ktieb/kotba li tiegħu kien l-awtur bl-isem ta' 'L-Imtiehen tat-thin tal-qamħ fil-Gzejjer Maltin'. Kien hemm qbil illi l-Kunsill Lokali kellu jixtri tliet kopji ta' dan il-ktieb għal spiza totali ta' €37.50.
- 3.5** E-Mail datat 28 ta' Marzu 2012 li permezz tiegħu MEUSAC stiednet lil rappreżentanti tal-Kunsill Lokali għal seminar informattiv dwar il-programm LIFE +, taħt il-kappa ta' l-Unjoni Ewropeja. Is-Segretarju Eżekuttiv qal li huwa kien ser jattendi għal dan is-seminar. Is-Sur Edric Micallef qal li kien ser jattendi għal dan is-seminar flimkien mas-Segretarju Eżekuttiv.
- 3.6** Permezz ta' e-mail datat 29 ta' Marzu 2012 u f'isem l-istabbiliment Gente di Mare, is-Sur Daniel Thornton talab lill-Kunsill Lokali sabiex jevalwa l-possibilita' illi jinħareg permiss sabiex l-istess stabbiliment ikun jista' jarma screen fuq barra, fiż-żona fejn kien ikollu l-imwejjed u s-sigġijiet għall-perjodu tas-sajf. Sabiex dan iseħħ kellhom jiġu mgħoddija xi cables tad-dawl min taħt it-tarmac ta' Xatt is-Sajjieda. Gie deciż illi il-Kunsill Lokali ma kellux isib oġġezzjoni għal din it-talba sakemm l-apparat ma jkunx qiegħed johloq inkonvenjent bl-evalwazzjoni finali issir wara illi s-Sur Thornton jissottometti l-qisien ta' l-apparat ikkonċernat. Fl-istess waqt is-Sur Thornton kellu jiġi infurmat rigward il-possibilita' illi kien hemm xi pajpijiet mgħoddija minn taħt it-tarmac sabiex il-cables ikunu jistgħu jgħaddu minnhom. Kemm il-darba dan ma kienx il-każ ma kellux jingħata permiss sabiex isiru trinek f'Xatt is-Sajjieda.
- 3.7** Ittra datata 5 ta' Marzu 2012 li permezz tagħha s-sidien ta' l-istabbilimenti *Harbour Lights, Duncan Restaurant, Xlukkajr Restaurant, Tartarun Restaurant, Master Wok Restaurant u Ta' Victor Restaurant* talbu lill-Kunsill Lokali sabiex kemm il-darba ikun possibbli fi Triq Duncan ikun hemm parking bay li tkun riservata għal skopijiet ta' loading/unloading. Kien

hemm qbil unanimu illi l-Kunsill Lokali kellu japplika għand Transport Malta sabiex din it-talba timmaterjalizza.

- 3.8** Permezz ta' ittra datata 30 ta' Marzu 2012, is-Sinjura/ina Maria McNamar, f'isem l-iskola sekondarja tal-bniet tal-Kulleġġ St.Thomas Moore talbet lill-Kunsill Lokali sabiex għal Jum il-Premjazzjoni joffri ktieb jew flus sabiex jinxtara ktieb illi kellu jitpoġġa fil-librerija. L-istess ktieb/offerta kellhom jiġu pprezentati lill-Kap ta' l-iskola fl-okkażjoni ta' Jum il-Premjazzjoni. Kien hemm qbil illi l-Kunsill għandu joffri ktieb lill-iskola kkonċernata.
- 3.9** E-mail datat 27 ta' Frar 2012 li permezz tiegħu is-Sur Charles Abela, f'isem Transport Malta informa lill-Kunsill Lokali illi l-istess Transport Malta kienet ser tinstalla *swimmers zone* ġewwa Marsaxlokk. Iż-żona magħżula kienet tinstab biswit il-Marsaxlokk *Aquatic Sports Club*.
- 3.10** Permezz ta' e-mail datat 28 ta' Marzu 2012, is-Sinjura/ina Anna Vella mid-Dipartiment għall-Gvern Lokali, infurmat lill-Kunsill illi kien tnaqqas mill-allokazzjoni finanzjarja għas-sena 2012 l-ammont ta' €120. Dan b'konnessjoni masservizz ta' Wi-Fi fl-uffiċini tal-Kunsill Lokali.
- 3.11** Permezz ta' ittra datata 9 ta' April 2012, is-Sinjuri Michael d'Amato u Charles Barbara talbu permess lill-Kunsill Lokali sabiex itellgħu l-opra tal-baħar tagħhom fuq l-art fiż-żona tal-magħluq. Wara diskussjoni libera ġie deċiż illi lil dawn individwu għandu jinħaġilhom permess sa' tmiem April 2012. Fl-istess waqt il-Kunsill Lokali kellu jieħu hsieb sabiex jitwahhlu karti ma' l-opri tal-baħar illi jinstabu fuq l-art sabiex dawn jitnehhew minn sidhom. Ġie deċiż ukoll illi għandha tinhareg sejha għall-offerti sabiex il-Kunsill Lokali ikollu kuntrattur illi jkun jista' jitqabbad ineħhi l-opri tal-baħar u dgħajjes kemm il-darba s-sidien jinjoraw l-avviżi tal-Kunsill Lokali.
- 3.12** Ittra datata l-1 ta' Marzu 2012 mingħand is-Sur Felix Bonnici li permezz tagħha l-Kunsill ġie mitlub jittrasferixxi posta fis-suq fil-beraħ ta' nhar ta' Hadd u li kienet tgħajjat lis-Sur Bonnici fuq individwu ieħor illi allegatament kien diġa' qiegħed jarma f'din il-posta. B' deċiżjoni unanima ġie deċiż illi s-Sur Bonnici jiġi infurmat illi dak li kien qiegħed jitlob kien illegali.
- 3.13** Permezz ta' e-mail datat 11 ta' April 2012, is-Sur Martin Stivala f'isem I.P.S. Ltd. informa lill-Kunsill Lokali b'haddiem, is-Sur Joe Demicoli, li kien ser jiġi assenjat mal-Kunsill Lokali ta' Marsaxlokk. Wara diskussjoni libera li matulha tqajmu diversi punti fuq proposta tas-Sur Steven Grech, issekondata mis-Sur Carmelo Bugeja u li għaddiet b'votazzjoni ta' tlieta favur u żewġ astensjonijiet ġie deċiż illi I.P.S. Ltd. għandha tiġi infurmata illi l-Kunsill ma riedx illi dan il-haddiem jiġi assenjat mal-Kunsill Lokali. Dan għaliex fil-passat is-Sur Demicoli kien diġa' ġie assenjat mal-Kunsill lokali u kellu kunflitti ma' haddiema oħra li wkoll kienu (u għadhom) assenjati mal-Kunsill Lokali. Kemm il-darba is-Sur Demicoli jerga' jibda' jirraporta għax-xogħol mal-Kunsill Lokali kien ser ikun hemm riskju illi b'xi mod tiġi ostakolata hidmet il-Kunsill
- 3.14** Permezz ta' ittra datata 8 ta' Marzu 2012, is-Sur George Camenzuli, bejjieġh fis-suq fil-beraħ li jarma nhar ta' Hadd, informa lill-Kunsill Lokali illi minhabba l-prodott li jbiegħ ma' kienx possibbli illi jkun preżenti kull meta tittiehed rassenja tal-bejjieġha. Kien hemm qbil illi l-Kunsill Lokali għamndu jinforma lis-Sur Camenzuli illi hija fir-responsabilita' tal-bejjieġha illi jkunu preżenti waqt li tittiehed ir-rassenja.

- 3.15** Ittra datata 16 ta' Frar 2012 mingħand is-Sur Ray Abela f'isem TCTC li permezz tagħha, f'isem TCTC is-Sur Abela offra illi l-kumpanija tiegħu tagħti lezzjonijiet tal-kompjuter lil tfal bejn l-4 u l-10 snin taħt inizjativa bl-isem ta' IKIDS. Għal dawn il-lezzjonijiet il-Kunsill kien qieghed jintalab hlas ta' ewro €1110 flimkien ma' assigurazzjoni fuq l-apparat. Wara li ingħataw dettalji dwar l-iskema kien hemm qbil unanimu illi f'dan l-istadju l-Kunsill Lokali ma kellux jorganizza dawn il-korsijiet.
- 3.16** Permezz ta' e-mail datat 29 ta' Frar 2012, f'isem l-Assoċjazzjoni tal-Kunsilli Lokali is-Sur Dennis Borg informa lill-Kunsill Lokali illi kien hemm bżonn illi tiġġedded l-iskema tas-Saħħa tal-haddiema klerikali. Is-Sur Borg talab lill-Kunsill Lokali jiddeċiedi jekk fl-iskema kienux ser jiġi inlużi ukoll il-Kunsilliera. Kien hemm qbil unanimu illi l-Kunsill Lokali għandu jgedded l-iskema tas-Saħħa u jinkludi l-Kunsilliera fil-polza għal spiża totali ta' €448.
- 3.17** E-mail datat 28 ta' Marzu 2012 mingħand l-Assoċjazzjoni tal-Kunsilli Lokali li permezz tagħha il-Kunsill Lokali ġie mitlub jagħmel għażla dwar is-sistema illi kellha tiġġedded fil-lokalita' fir-rigward ta' asfaltar ta' kanali wara xogħol tal-WSC. Wara li nqraw iż-żewġ offerti, kien hemm qbil unanimu illi x-xogħol ta' Asfaltar għandu isir mill-WSC mingħajr ma' l-Kunsill Lokali jhallas xi spejjeż involuti.
- 3.18** Permezz ta' e-mail datat 14 ta' Marzu 2012, is-Sur Pio Farrugia f'isem id-Dipartiment għall-Gvern Lokali b'inizjativa illi MEPA kienet ser tiegħu b'konnessjoni ma' siti illi jaqgħu taħt in-network Natura 2000. Il-Kunsill kien ser jintalab mill-istess MEPA sabiex jgħin fil-gbir ta' informazzjoni. Kien hemm qbil illi l-Kunsill Lokali għandu jevalwa l-proposta ta' MEPA għaladarba jirċevieha.
- 3.19** E-mail datat 26 ta' Marzu 2012 mingħand is-Sinjura/ina Francesca Meli li permezz tiegħu talbet informazzjoni lill-Kunsill Lokali rigward posti fis-suq fil-beraħ li jarma matul il-gimgha kif ukoll dak ta' nhar ta' Hadd. Kien hemm qbil illi s-Sinjura/ina Meli għandha tingħata l-informazzjoni mitluba.
- 3.20** Ittra datata 17 ta' Ġunju 2012 mingħand is-Sinjura Gemma Mercieca li permezz tagħha il-Kunsill intalab jgħaddi posta illi s-Sinjura Mercieca għanda allokata fis-suq fil-beraħ lit-tifel tagħha. Permezz ta' nota oħra imbagħad is-Sur Daniel Mercieca talab lill-Kunsill sabiex jgħaddi l-posta li kienet ser tingħatalu minn ommu lill-mara tiegħu. Il-Kunsill qabel illi dawn l-individwi għandhom jintalbu jagħmlu kuntatt mad-Dipartiment tal-Kummerċ sabiex jiġi ggwidati.
- 3.21** Ittra datata 21 ta' Marzu 2012 mingħand is-Sinjurina Spiteri, kap ta' l-iskola primarja li permezz tagħha is-Sinjurina Spiteri affermat illi kienet taqbel illi Triq San Frangisk tingħalaq għat-traffiku matul il-hinijiet ta' dhul u hrug ta' l-istudenti mill-iskola. Wara li għall-benefiċċju tal-Kunsilliera li ma kienux jagħmlu parti mil-legislatura passata, is-Sindku Elenka dettalji dwar korrisondenza li kien hemm bejn il-Kunsill u l-iskola Primarja rigward Triq San Frangisk, il-Kunsill għadda sabiex jiddiskuti din il-proposta. Kien hemm qbil unanimu illi din it-talba għandha tiġi implimentata hekk kif passagġ illi minn Triq iż-zejtun jinfed għal Triq Barthelemy jinfetaħ għall-vetturi. Għal dan il-għan, kellha tintbagħat ittra lill-iskola primarja sabiex flimkien mal-Kunsill Lokali jinsistu ma' Transport Malta u d-Dipartiment ta' l-Edukazzjoni sabiex dan il-passagġ jinfetaħ fl-iqsar żmien possibbli.

4. Kommunikazzjonijiet tas-Sindku

Is-Sindku qal illi kien gie avviċinat minn xi individwi rigward proġett bl-isem 'Marenostrum'. Dan il-proġett, li kien jaqa' taht il-kappa ta' l-Unjoni Ewropeja, kien ser jinkludi xi materjal fuq il-lokalita' ta' Marsaxlokk. Fost l-oħrajn kien qiegħed jiġi propost illi jsir dokumentarju antropologiku dwar Marsaxlokk u l-Kunsill kien qiegħed jintalab jikkontribwixxi finanzjarjament għal dan id-dokumentarju. Dan minbarra talbiet oħra illi l-Kunsill kien irċieva u li tagħhom ingħataw id-dettalji. Wara diskussjoni libera gie deċiż illi l-Kunsill Lokali kellu jgħin fejn ikun possibbli bir-riżorsi li kien jiddisponi minnhom. Madanadkollu ma kellu ikun hemm ebda kontribuzzjonijiet finanzjarji b'riżq dan il-proġett għar-raġuni illi peress li l-Kunsill ma' kienx ufficjalment wieħed mill-imsieħba tal-proġett, tali kontribuzzjonijiet kienu ser jirriżultaw f'illegalita' għaliex jikklassifikaw bħala donazzjoni.

5. Jum Marsaxlokk

Is-Segretarju Eżekuttiv ressaq fuq il-mejda kwotazzjoni li l-Kunsill Lokali kien irċieva mingħand l-għaqda Mużikali Pompei għas-somma ta' €1200 għal servizzi b'konessjoni ma' Jum Marsaxlokk 2012. Huwa zied illi l-ammont mitlub kien jeċċedi l-ammont illi l-Kunsill Lokali seta' jordna permezz ta' *direct order*. Wara diskussjoni libera gie deċiż illi għandu jsir kuntatt ma' l-għaqda mużikali Pompei sabiex tiġi infurmata b'din il-problema.

Is-Sur Angelo Micallef qal illi fl-opinjoni tiegħu, fl-okkażjoni ta' Jum Marsaxlokk, il-Kunsill Lokali kellu jagħti rikonossiment lis-Sur William Pomroy u lis-Sur Remigio Cassar, żewġ ex-kunsilliera illi permezz ta' hidmiethom fil-Kunsill Lokali kienu taw kontribut kbir lil Marsaxlokk. Ma' dawn kellha tiġi apprezzata ukoll hidmet l-Inġinier Arthur Ciantar. Din il-proposta gie issekondata mis-Sur Edric Micallef u għaddiet unanimament.

Is-Sur Stephen Caruana qal illi huwa kien tal-fehma illi s-Sur John Restall ukoll kellhu jingħata rikonossiment, għas-servizz li kien ta' lil Marsaxlokk matul is-sittax il-sena ta' hidma mal-Kunsill Lokali . Is-Sur Carmelo Bugeja issekonda din il-proposta li għaddiet b'mod unanimu.

Finalment gie deċiż illi kellu jiffassal programm għall-okkażjoni li kellu jara l-bidu tiegħu b'quddiesa fil-knisja parrokkjali segwit minn marċ. Wara imbagħad kellu jindaqq l-innu tal-Kunsill Lokali flimkien ma' programm mużikali u jingħataw unur l-erbgha individwi magħzula preċedement.

6. Master Plan (Xatt is-Sajjieda)

Is-Sindku qal illi wara illi l-Kunsill Lokali kien żamm laqgħat ma' uħud mill-bejjiegha li joperaw fis-suq fil-beraħ u mal-GRTU flimkien ma' uħud mis-sidien ta' l-istabbilimenti ta' Xatt is-Sajjieda, kien hejja xi punti illi fl-opinjoni tiegħu l-Kunsill Lokali kellu jigbed l-attenzjoni tal-MEPA dwarhom. Wara illi qara dawn il-punti, flimkien mal-kunsilliera preżenti, is-Sindku għadda sabiex jimmodifika dak li kien hejja. Wara diskussjoni libera, fuq proposta tas-Sur Edric Micallef, issekondata mis-Sur Angelo Micallef u li għaddiet b'mod unanimu, il-Kunsill qabel illi għandhom jintbagħtu l-osservazzjonijiet li kien hejja is-Sindku flimkien ma' oħrajn li kienu ġew diskussi.

7. Approvazzjoni tal-hlasijiet

Is-Segretarju Eżekuttiv ressaq fuq il-mejda kopja ta' skeda ta' Pagamenti. Huwa zied illi ma' dawn kien hemm spiza ta' €50 dovuti lis-Sur Joseph Cassar u ta' €50 dovuti lis-Sinjura Antonia Psaila b'konnessjoni mat-tqassim tal-fuljett tal-Kunsill Lokali. Fuq mozzjoni tas-Sur Edric Micallef u li giet issekondata mis-Sur Stephen Caruana il-Kunsill approva unanimament il-pagamenti li huma nklużi fl-Iskeda ta' Pagamenti (Skeda Nru 01/12(NC)) li hi annessa ma' u li tiffirma parti minn dawn il-Minuti.

8. Affarijiet ohra

- 8.1** Is-Segretarju Eżekuttiv qal illi l-Kunsill Lokali kien irċieva xi kontijiet relatati mal-*Winchrooms* ta' Xatt is-Sajjieda għall-Perjodu Settembru- Diċembru 2011. Huwa zied illi kien gie infurmat illi l-arloġġi tad-dawl u l-ilma tal-*Winchrooms* ma' kellhomx jibqgħu jgħajtu lill-Kunsill Lokali iżda lid-Dipartiment tas-Sajd. Wara diskussjoni qasira gie deċiż illi kellu ssir laqgħa mas-Segretarju Permanenti l-Onorevoli. Chris Ciantar u mad-Direttur tad-Dipartiment tas-Sajd sabiex isiru l-arranġamenti neċessarji halli l-Kunsill Lokali ma jibqax iħallas il-kontijiet tal-*winchrooms*. Is-Sur Steven Grech gibed l-attenzjoni tal-Kunsill għall-fatt illi fiż-żona tal-maġhluq kien hemm service pillar box li aktarx kienet ser titqabbad ma' l-arloġġi ta' latrina pubblika li għaliha l-Kunsill kien iħallas il-kontijiet tad-dawl u l-ilma. Gie deċiż illi din il-materja wkoll għandha tiġi diskussa flimkien mas-Segretarju Permanenti l-Onorevoli. Chris Ciantar u mad-Direttur tad-Dipartiment tas-Sajd.
- 8.2** Is-Sindku qal illi kien hemm bżonn illi l-Kunsill Lokali jieħu deċiżjoni rigward is-Suq fil-beraħ li jarma nhar ta' Hadd. Huwa zied illi fl-opinjoni tiegħu kien imperattiv illi jitwahnlu l-istuds sabiex jiġu stabbiliti l-posti allokat. Għal dan il-għan kien jinhtieg illi tinzamm laqgħa ma' l-awtoritajiet kkonċernati sabiex jiġi stabbilit id-daqs tal-posti. Kien hemm qbil illi għandha ssir laqgħa mas-Segretarju Permanenti.
- 8.3** Is-Sur Steven Grech gibed l-attenzjoni tal-Kunsill għall-fatt illi kif isir annwalment kien wasal iż-żmien illi jithammel il-baħar tal-bajja tal-maġhluq. Peress illi fil-passat kien hemm xi problemi mal-MEPA, is-Sur Grech qal illi huwa kien ta' l-opinjoni illi qabel jingħataw bidu ix-xogħolijiet tinzamm laqgħa bejn il-Kunsill Lokali, rappreżentanza tal-MEPA u rappreżentanza ta' Transport Malta (Sezzjoni marittima). Kien hemm qbil illi din il-laqgħa għandha tinzaamm
- 8.4** Is-Sur Steven Grech staqsa jekk kienx hemm xi żviluppi rigward ix-xogħolijiet li kienu inbdew f'Xatt is-Sajjieda mill-kuntrattur tal-Kunsill. Is-Segretarju Eżekuttiv qal illi rappreżentant tal-kumpanija kkonċernata kien għaddielu dokument tal-qorti illi allegatament kien qieghed jawtorizza lill-kumpanija sabiex tkompli ix-xogħolijiet. Għal dan il-għan kienet ser tintbagħat korrispondenza lil Transport Malta sabiex jiġi deċiż jekk eventwalment jistax jitkompla ix-xogħol.
- 8.5** Is-Sur Stephen Caruana qal illi kellha tiġi evalwata l-possibilita' illi jsir xi tip ta' dawl f'Xatt is-Sajjieda. Wara diskussjoni libera gie deċiż illi l-Kunsill għandu jipproponi illi jsir rope light madwar il-palm li hemm fiż-żona. Kien hemm qbil unanimu illi għal dan il-għan

għandu isir kuntatt mal-korporazzjoni Enemalta sabiex tiġi evalwata l-possibilita' illi l-istess Enemalta tagħmel tajjeb għall-ispejjeż relatati ma' din l-inizjativa

Il-laqgħa spicċat fis-8:30 p.m u ġiet agġornata għal nhar il-

Edric Micallef
Sindku

Duncan Hall
Segretarju Eżekuttiv

Data :